



សមាគមរដ្ឋម៉ាសាឈូសេត (The Commonwealth of Massachusetts)
ក្រសួងអប់រំ និងថែទាំសុខភាពកុមារ (Department of Early Education and Care)

គោលការណ៍	
លំដាប់ការត្រួតពិនិត្យកំណត់ហេតុប្រវត្តិនៅក្នុងកម្មវិធី BRC Navigator សម្រាប់ប្រភេទកម្មវិធីទាំងអស់។	ប្រតិបត្តិការទីវាល - កម្មវិធីដែលចេញអាជ្ញាប័ណ្ណ និងផ្តល់មូលនិធិទាំងអស់។
កាលបរិច្ឆេទចាប់ផ្តើមមានប្រសិទ្ធភាព៖ 22 សីហា 2023	

**លំដាប់ការត្រួតពិនិត្យកំណត់ហេតុប្រវត្តិនៅក្នុងកម្មវិធី BRC
Navigator**

នៅពេលអ្នកដាក់ពាក្យសុំជាកម្មវត្ថុនៃការត្រួតពិនិត្យកំណត់ហេតុប្រវត្តិ (BRC) តាមរយៈក្រសួងអប់រំ
និងថែទាំសុខភាពកុមារ (Department of Early Education and Care, EEC)
ការដាក់ជូនពិនិត្យត្រូវបានផ្តល់ជូននៅក្នុងវិបធានកម្មវិធី BRC (ប្រព័ន្ធកូរកា Navigator)។
លិខិតជូនដំណឹងស្នាមម្រាមដៃ ត្រូវចេញឱ្យអ្នកដាក់ពាក្យសុំតាមអ៊ីម៉ែល (មានលេខសម្គាល់ ចុះឈ្មោះ ID
តែមួយគត់) និងណែនាំអ្នកដាក់ពាក្យសុំឱ្យទទួលស្នាមម្រាមដៃ។

បន្ទាប់ពីអ្នកដាក់ពាក្យសុំត្រូវបានផ្តិតមេដៃ ការត្រួតពិនិត្យ BRC ដែលនៅសល់ទាំងអស់
នឹងដំណើរការនៅពេលដំណាលគ្នា៖

- ព័ត៌មានអំពីកំណត់ហេតុឧក្រិដ្ឋជន (CORI)
- ព័ត៌មានចុះបញ្ជីជនល្មើសផ្លូវភេទ (SORI) និង
- ក្រសួងកុមារនិងគ្រួសារ (Department of Children and Families, DCF)

ក្នុងករណីដែលអាចអនុវត្តបាន ការត្រួតពិនិត្យបន្ថែមខាងក្រោមនឹងដំណើរការ៖

- ការចុះបញ្ជីជនល្មើសផ្លូវភេទជាតិ (NSOR) សម្រាប់អ្នកដាក់ពាក្យសុំមួយចំនួន
(អ្នកដែលស្ថិតនៅក្រោមអាជ្ញាធរ CCDBG) និង
- ការចុះបញ្ជីជនល្មើសព្រហ្មទណ្ឌរដ្ឋនីមួយៗ បញ្ជីឈ្មោះសុខុមាលភាពកុមារ
និងការពិនិត្យបញ្ជីឈ្មោះ ជនល្មើសផ្លូវភេទសម្រាប់អ្នកដាក់ពាក្យសុំណាម្នាក់ដែលរស់នៅ
ឬបានរស់នៅក្រៅរដ្ឋនៅអំឡុងពេលប្រាំ (5) ឆ្នាំកន្លងមកនេះ។
 - បុគ្គលិកកម្មវិធីលំនៅដ្ឋានដែលរស់នៅ ឬរស់នៅក្រៅរដ្ឋនៅអំឡុងពេល 5
ឆ្នាំកន្លងមកនេះ នឹងបំពេញតែការពិនិត្យសុខុមាលភាពកុមារប៉ុណ្ណោះ។

អ្នកដាក់ពាក្យសុំទាំងអស់ត្រូវតែរៀបចំការណាត់ជួបស្នាមម្រាមដៃឱ្យបានឆាប់តាមដែលអាចធ្វើទៅបាន
ដើម្បីជួយបង្កើន ល្បឿនដំណើរការនេះ។ អ្នកដាក់ពាក្យសុំណាដែលមិនបានផ្តិតមេដៃក្នុងរយៈពេលបួន
(4) ខែ នឹងត្រូវលុបចោលដោយ ស្វ័យប្រវត្តិពីប្រព័ន្ធ EEC BRC ហើយនឹងត្រូវបញ្ចូលកម្មវិធីម្តងទៀត
និងបំពេញសំណុំបែបបទការយល់ព្រមថ្មី។

ស្ថានភាពដែលគ្រប់គ្រងបណ្តោះអាសន្នសម្រាប់ GSA និងកម្មវិធីផ្តល់មូលនិធិ
សម្រាប់អ្នកដាក់ពាក្យសុំជាក្រុម និងតាមអាយុសិក្សា (GSA) និងកម្មវិធីដែលទទួលបានមូលនិធិ
បន្ទាប់ពីអ្នកដាក់ពាក្យសុំ ត្រូវផ្ដិតមេដៃ និងបំពេញការត្រួតពិនិត្យជូនលើសផ្លូវភេទដែលត្រូវការនោះ
ក្រសួង EEC បញ្ចប់ដំណើរការពិនិត្យបឋម របស់ខ្លួន
ហើយអាចអនុញ្ញាតកម្មវិធីមួយដើម្បីផ្តល់អ្នកដាក់ពាក្យសុំមួយចំនួនក្នុងស្ថានភាពបណ្តោះអាសន្ន
ដែលបាន ត្រួតពិនិត្យ។

ក្នុងករណីអ្នកដាក់ពាក្យសុំត្រូវបានផ្តល់ជាបណ្តោះអាសន្ននោះ
កម្មវិធីអាចប្រើប្រាស់អ្នកដាក់ពាក្យសុំនេះនៅក្នុងកម្មវិធី ពួកគេបាន
លុះត្រាតែមានការត្រួតពិនិត្យដោយផ្ទាល់ និងថេរតែប៉ុណ្ណោះ។
និយោជិតណាមួយនៃកម្មវិធីដែលមានភាពសមស្រប EEC បច្ចុប្បន្ន អាចអនុវត្តមុខងារត្រួតពិនិត្យនេះ។
ដំបូងក្រសួង EEC ជូនដំណឹងតែកម្មវិធីនៅពេលដែលអ្នកដាក់ពាក្យសុំ
មានសិទ្ធិទទួលបានស្ថានភាពបណ្តោះអាសន្ន។
នៅពេលកម្មវិធីផ្លាស់ប្តូរស្ថានភាពផ្តល់របស់អ្នកដាក់ពាក្យសុំទៅជា "ផ្តល់បណ្តោះអាសន្ន" នោះ
អ្នកដាក់ពាក្យសុំក៏ត្រូវបានជូនដំណឹងផងដែរ (តាមអ៊ីម៉ែល)។ អ្នកដាក់ពាក្យសុំអាចធ្វើការក្នុង
ស្ថានភាពបណ្តោះអាសន្ន ដែលត្រួតពិនិត្យ
រហូតទាល់តែការត្រួតពិនិត្យដែលនៅសល់របស់អ្នកដាក់ពាក្យសុំត្រូវបាន បញ្ចប់រហូតដល់រយៈពេល 120 ថ្ងៃ
ហើយកម្មវិធីទទួលបានការសម្រេចសមរម្យចុងក្រោយសម្រាប់អ្នកដាក់ពាក្យសុំ នោះពីក្រសួង EEC។

អ្នកដាក់ពាក្យសុំខាងក្រោម**មិនមាន**សិទ្ធិទទួលបានការត្រួតពិនិត្យ
ស្ថានភាពបណ្តោះអាសន្នក្នុងស្ថានភាពណាក៏ដោយ៖ អាជ្ញាប័ណ្ណ អ្នកដាក់ពាក្យសុំថែទាំកុមារជាលក្ខណៈគ្រួសារ
អ្នកដាក់ពាក្យសុំលំនៅដ្ឋាន និងរកទីកន្លែង អ្នកមើលថែទាំសាច់ញាតិ អ្នកមើលថែទាំក្នុងផ្ទះ
បុគ្គលិកទីភ្នាក់ងារ បុគ្គលិកដឹកជញ្ជូន កម្មវិធីពាក់ព័ន្ធនឹងបុគ្គលបណ្តោះអាសន្ន បុគ្គលិកទីភ្នាក់ងារ
និងអ្នកផ្តល់សេវាកម្ម/ជាប់កិច្ចសន្យា។ អ្នកដាក់ពាក្យសុំទាំងនេះ ត្រូវតែចាត់ទុកថា "សមរម្យ"
យ៉ាងពេញលេញដោយក្រសួង EEC មុនពេលធ្វើការនៅក្នុងកម្មវិធីណាមួយដែលមានអាជ្ញាប័ណ្ណ
ឬទទួលបានមូលនិធិពីក្រសួង EEC តាមសមត្ថភាពណាមួយ។